

محکمہ تعلیم کی پالیسی کا بیان

I. اضافی امداد

اس نوٹس کے ساتھ منسلک ایک مختلف تنظیموں اور ایجنسیوں کی ایک غیر مختص فہرست ہے جن سے والدین / طلبا طالبانہ حقوق سے متعلقہ سوالات کے بارے میں مفت یا کم قیمت مدد حاصل کرنے کے لیے رابطہ کرسکتے ہیں۔

II. قانونی اور وکالتی خدمات

آپ مفت یا کم قیمت قانونی یا وکالتی خدمات حاصل کرسکتے ہیں۔ اس نوٹس کے ساتھ منسلک دو مختلف دفاتر یا ایجنسیوں کی ایک غیر مختص فہرست ہے جو اس مقصد کے لیے دستیاب ہیں۔

III. حقوق کی وضاحت

ذیل میں معذوری کے حامل اہل افراد کی نشاندہی، تشخیص اور تقرری کے متعلق حقوق کا خلاصہ ہے۔ ہمارا مقصد آپکو اپنے بچے کے متعلق فیصلوں کے بارے میں مکمل طور پر باخبر رکھنا اور آپکے بچے کے متعلق کیے گئے کسی بھی فیصلے سے آپکے غیرمتفق ہونے کی صورت میں آپکے حقوق سے مطلع کرنا ہے۔

آپکے بچے کو ایک مفت مناسب پبلک تعلیم حاصل کرنے کا حق ہے۔ اس میں آپ اور آپکے بچے کے لیے ذیل کے حقوق شامل ہوسکتے ہیں:

- (a) آپکے بچے کو غیر معذور بچوں کے ہمراہ جہاں تک مناسب ہو زیادہ سے زیادہ تعلیم حاصل کرنے کا؛
- (b) آپکے بچے کو ان عمارات میں تعلیم حاصل کرنے کا اور غیرمعذور طلبا کو فراہم کی جانے والی خدمات کے ہم مرتبہ خدمات حاصل کرنے کا؛
- (c) آپکے بچے کو اسکول اور اسکول سے متعلقہ پروگراموں اور سرگرمیوں میں حصہ لینے کے یکساں مواقع فراہم کرنے کے لیے معقول حد تک سہولیات کا نفاذ کرنے کا؛
- (d) کسی بھی ایسے پروگرام تک جانے اور آنے کے لیے مناسب نقل و حمل کی سہولت جو نیویارک شہر پبلک اسکول کے زیر عمل نہیں ہے اور جس میں آپکے بچے کو پبلک اسکول کے ذریعے تقرر کیا گیا ہے، آپکو اسکی لاگت اس سے زیادہ نہ ہو جو آپکے بچے کو پبلک اسکول پروگرام میں تقرر کیے جانے پر ہوتی؛
- (e) اگر ضرورت ہو، کسی رہائشی پروگرام میں تقرری، تدریسی کمرے، رہائش اور غیرطبی نگہداشت کی فراہمی، آپکو بغیر کسی لاگت کے؛
- (f) پبلک اسکول میں پیش کی جانے والی تمام غیرتعلیمی اور غیرنصابی سرگرمیوں میں حصہ لینے کا یکساں موقع؛

(g) بچے کی نشاندہی، تشخیص اور تقرری کے بارے میں اطلاع نام

- (h) مفت مناسب پبلک تعلیم کی مراعت کے لیے امتحانات اور دیگر تشخیصی مواد کے ذریعے تشخیص جو (1) اس خاص مقصد کے لیے مستند قرار دیے گئے ہیں جسکے لیے وہ استعمال ہورہے ہیں، (2) تربیت یافتہ عملے کے ذریعے انجام دیے جاتے ہیں، اور (3) تعلیمی ضروریات کے مخصوص شعبوں تک رسائی کے لیے تشکیل دیے گئے ہیں، تاکہ نتائج آپکے بچے کی استعداد یا کامیابی کی سطح کی درست عکاسی کرسکیں؛

- جاری -

- (i) اپنے بچے کے بارے میں کوئی بھی تشخیصی معلومات جو آپکے پاس ہو اسے تشخیصی کارروائی کے ایک جز کے طور پر زیر غور لانے کے لیے جمع کروائیں؛
- (j) تشخیص کی تشریح حاصل کریں اور تقرری کے فیصلے مختلف ذرائع اور معلومات کی بنیاد پر، ان افراد کے ذریعے احتیاط کے ساتھ زیر غور لائے اور کیے جائیں جو آپکے بچے، تشخیص کی تاریخ اور تقرری کے متبادلات کے بارے میں پُر فہم ہیں؛
- (k) اپنے بچے کی نشاندہی، تشخیص اور تقرری کے بارے میں تمام متعلقہ ریکارڈ کا معائنہ کریں اور معقول قیمت پر ایسے تمام ریکارڈ کی کاپیاں حاصل کریں ماسوا اسکے کہ فیس آپکی ریکارڈ تک رسائی کو مؤثر طور پر رد کردے؛
- (l) اپنے بچے کے تعلیمی ریکارڈ میں ترمیم کی گزارش کریں اگر یہ خیال کرنے کی معقول وجہ ہو کہ وہ نادرست، گمراہ کن یا بصورتِ دیگر آپکے بچے کی رازداری کے حقوق کی پامالی کرتے ہیں؛
- (m) اپنے بچے کی نشاندہی، تشخیص، تعلیمی پروگرام یا تقرری کے بارے میں پبلک اسکولوں کی جانب سے کیے گئے کسی بھی فیصلے یا کارروائی کے متعلق ایک غیرجانبدار نہ سماعت کی گزارش کریں۔ آپکی غیرجانبدار نہ سماعت کی گزارش تحریری طور پر ذیل کے دفتر بھیجی جانی چاہیے:

Office of Impartial Hearings
131 Livingston Street, Room 201
Brooklyn, NY 11201

- حالانکہ درخواست تحریری طور پر کی جانی لازمی ہے، اگر آپکے تحریری گزارش تیار کرنے کے بارے میں کوئی سوالات ہوں تو آپ دفتر برائے غیرجانبدارانہ سماعت کو (718) 935-3280 پر فون کرسکتے ہیں؛
- (n) غیرجانبدارانہ سماعت کے نتیجے میں کیے جانے والے کسی بھی ناموافق فیصلہ کے خلاف ایک جائزے (اپیل) کی گزارش کریں؛
- (o) نالشیں، ثالثی، غیرجانبدارانہ سماعت اور اپیلیں شروع کریں؛
- (p) طالب علم کی تقرری کی تشخیص اور جائزہ اس سے پہلے کہ تقرری (بشمول دس دن سے زیادہ کی معطلی کے) میں اہم تبدیلی کی جائے اور؛
- (q) بصورتِ دیگر معمول کے تعلیمی پروگراموں میں حصہ لے اور معذوری ایکٹ کی 504 اور ساتھ ہی مختلف وفاقی، ریاستی اور شہری قوانین کے تحت سہولیات اور / یا امداد حاصل کرے۔
- معذوری کے حامل والدین بھی اپنے بچوں کی تعلیم کی متعلقہ پبلک اسکول کی سرگرمیوں میں ان کی اپنی شمولیت کے لیے معقول سہولیات حاصل کرسکتے ہیں (چاہے انکے بچے معذوری کے حامل ہوں یا نہ ہوں)۔